

सांगली जिल्ह्यातील विटा येथे जिल्हा व अतिरिक्त सत्र न्यायालय स्थापन करण्याबाबत व त्याकरीता आवश्यक पदे निर्माण करण्याबाबत.

महाराष्ट्र शासन
विधि व न्याय विभाग

शासन निर्णय क्रमांक : न्यायस्था-१०२२/प्र.क्र.१३०/कार्यासन-११.

मुख्य इमारत, पाचवा मजला, मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक: ०१ नोव्हेंबर, २०२३.

- संदर्भ :-**
- १) मा. उच्च न्यायालय, मुंबई यांचे पत्र क्र. बी (डब्ल्यू) अ-२०४/२०२१/१९११/३१५०५ दि.२२.०९.२०२२
 - २) प्रमुख जिल्हा न्यायालय, सांगली यांचे जा.क्र.४९१९/२०२२, दि. २१.०६.२०२२ व १३४५२/२०२२, दि.०८.११.२०२२
 - ३) वित्त विभाग, मंत्रालय, मुंबई यांचे क्र.पदनि२०२३/प्र.क्र.२७/आ.पु.क., दि.२१.०६.२०२३ रोजीचे पत्र. (उपसमितीच्या बैठकीचे कार्यवृत्त)
 - ४) वित्त विभाग, मंत्रालय, मुंबई यांचे क्र.पदनि-२०२३/प्र.क्र.३७/आ.पु.क., दि.०१.०८.२०२३ रोजीचे पत्र. (उच्चस्तरीय सचिव समितीच्या बैठकीचे कार्यवृत्त)

प्रस्तावना :

मा. उच्च न्यायालयाच्या दि.०४.०४.२००७ च्या मानक प्रारूपानुसार (Standard Format) राज्यात विविध ठिकाणी नवीन न्यायालय सुरु करण्यासाठी प्रलंबित खटले / प्रकरणांची किमान संख्या ५०० असावी, त्याचबरोबर पायाभूत सुविधा उदा. न्यायालयीन इमारत आणि न्यायाधीशांची निवासस्थाने यांची उपलब्धता असावी. या मा. उच्च न्यायालयाच्या धोरणानुसार आवश्यक सर्व निकष पूर्ण होत असल्याने विटा (खानापूर), आटपाडी, पलुस व कडेगाव या तालुक्यांसाठी विटा, जि.सांगली येथे जिल्हा व अतिरिक्त सत्र न्यायालय हे न्यायालय स्थापन करण्यास मा. उच्च न्यायालयाच्या “न्यायालय स्थापना समितीने” मान्यता दिली आहे. उच्चस्तरीय सचिव समिती व मा.मंत्रिमंडळाने मान्यता दिल्यानुसार सदर न्यायालय स्थापनेस व त्याअनुषंगाने पदनिर्मिती बाबतचे आदेश निर्गमित करण्याची बाब शासनाच्या विचाराधीन होती.

शासन निर्णय :-

विटा, जि.सांगली येथे जिल्हा व अतिरिक्त सत्र न्यायालय स्थापन करण्यास व त्याकरीता पुढील विवरणपत्रात दर्शविल्यानुसार, न्यायालय सुरु होण्याच्या दिनांकापासून १९ नियमित पदे निर्माण करण्यास व ५ मनुष्यबळांच्या सेवा बाह्ययंत्रणेद्वारे घेण्यास या शासन निर्णयाद्वारे मान्यता देण्यात येत आहे.

अ) नियमित पदे

अ.क्र.	पदनाम	वेतनश्रेणी	पदसंख्या
१	जिल्हा व अतिरिक्त सत्र न्यायाधीश	Pay in Judiciary Services	१
२	अधीक्षक	एस-१६:- ४४९००-१४२४००	१
३	लघुलेखक ग्रेड-१	एस-१७: ४७६००-१५११००	१
४	वरिष्ठ लिपिक	एस-८: २५५००-८११००	४
५	कनिष्ठ लिपिक	एस-६: १९९००-६३२००	९
६	बेलिफ	एस-६: १९९००-६३२००	३
एकूण नियमित पदे			१९

ब) बाह्ययंत्रणेद्वारे घ्यावयाच्या सेवा

अ.क्र.	सेवा	मनुष्यबळ संख्या
१.	पुस्तक बांधणीकार	१
२.	शिपाई	२
३.	पहारेकरी	१
४.	सफाईगार	१
बाह्ययंत्रणेचे एकूण मनुष्यबळ		५

२. यासाठी होणारा खर्च मागणी क्र.जे-१, २०१४ न्यायदान, १०५- दिवाणी व सत्र न्यायालय, (०२) जिल्हा व सत्र न्यायाधीश, (०२) (०१) जिल्हा व सत्र न्यायाधीश (२०१४ ०१७२) (दत्तमत) (अनिवार्य) या लेखाशीर्षाखालील मंजूर अनुदानातून भागविण्यात यावा. या अनुषंगाने निधी उपलब्धतेबाबतचे आदेश स्वतंत्रपणे निर्गमित करण्यात येतील.

३. सदर शासन निर्णय वित्त विभागाच्या सहमतीने व अनौपचारिक संदर्भ क्रमांक -१७१/ आपुक दि.२९.०३.२०२३ व अनौ. सं. क्र.९८३ /व्यय-५, दि.३०.१०.२०२३ अन्वये तसेच दि. १०.१०.२०२३ रोजी झालेल्या मा. मंत्रिमंडळाच्या बैठकीत झालेल्या निर्णयानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३११०११८२०३६१४१२ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विलास वसंत गायकवाड)

विधि सल्लागार-नि-सहसचिव, महाराष्ट्र शासन.

प्रति,

१. मा. राज्यपालांचे सचिव
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. उपमुख्यमंत्री (विधि व न्याय) यांचे खाजगी सचिव, मंत्रालय, मुंबई.

४. मा. विरोधी पक्ष नेता, विधानसभा/ विधानपरिषद
५. सर्व विधानमंडळ सदस्य, विधानमंडळ, मुंबई.
६. सर्व मंत्री यांचे स्वीय सहायक मंत्रालय, मुंबई.
७. मा. मुख्य सचिव, महाराष्ट्र शासन यांचे स्वीय सहायक, मंत्रालय, मुंबई.
८. महाप्रबंधक, मा.उच्च न्यायालय, मुंबई.
९. प्रबंधक (निरीक्षणे -१), मा.उच्च न्यायालय (अ.शा.), मुंबई (पत्राने)
१०. प्रमुख जिल्हा व सत्र न्यायाधीश, सांगली.
११. जिल्हा व अतिरिक्त सत्र न्यायालय, विटा, जि.सांगली
१२. महालेखापाल (लेखा व अनुज्ञेयता/लेखापरीक्षा), महाराष्ट्र-१, मुंबई.
१३. जिल्हा कोषागार अधिकारी, जि. सांगली.
१४. वित्त विभाग, कार्यासन - व्यय-५/ आ.पु.क., सेवा-९ मंत्रालय, मुंबई.
१५. विधि व न्याय विभाग, कार्या-१२, १३, २०, २३ व २४ मंत्रालय, मुंबई.
१६. निवडनस्ती/ कार्या-११.